

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2020/2190

tad-29 ta' Ottubru 2020

li jemenda r-Regolament Delegat (UE) 2019/2124 fir-rigward tal-kontrolli uffiċjali fil-post ta' kontroll fuq il-fruntiera minn fejn l-oġġetti jitlew mill-Unjoni u ċerti dispożizzjonijiet dwar it-tranzitu u t-trasbord

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali ohra mwettqa biex jiżguraw l-applikazzjoni tal-liġi tal-ikel u tal-ghalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) ⁽¹⁾, u b'mod partikolari l-punti (b) u (d) tal-Artikolu 51(1),

Billi:

- (1) Ir-Regolament Delegat tal-Kummissjoni (UE) 2019/2124 ⁽²⁾ jistabbilixxi regoli għat-tweqqif ta' kontrolli uffiċjali mill-awtoritajiet kompetenti tal-Istati Membri ⁽³⁾ fuq kunsinni ta' annimali u oġġetti fit-tranzitu, fit-trasbord u fit-tkomplija tat-trasport fl-Unjoni.
- (2) Peress li diversi operaturi huma involuti matul it-tranzitu u t-trasbord, inkluż l-importaturi, it-trasportaturi, l-aġenti doganali u n-negozjanti, jeħtieġ li jiġi indikat li l-operaturi responsabbli mill-kunsinni jenħteġ li jikkonformaw mar-regoli fir-Regolament Delegat (UE) 2019/2124.
- (3) Sabiex tiġi żgurata t-traċċabbiltà tal-kunsinni sakemm jitlew mit-territorju tal-Unjoni, iċ-ċertifikat uffiċjali mahruġ f'konformità mar-Regolament ta' Implimentazzjoni tal-Kummissjoni (UE) 2019/2128 ⁽⁴⁾ irid jakkumpanja l-kunsinni mill-imhażen approvati sal-postijiet ta' kontroll fuq il-fruntiera minn fejn l-oġġetti jitlew mit-territorju tal-Unjoni.

⁽¹⁾ ĠU L 95, 7.4.2017, p. 1.

⁽²⁾ Ir-Regolament Delegat tal-Kummissjoni (UE) 2019/2124 tal-10 ta' Ottubru 2019 li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u ta' oġġetti fit-tranzitu, fit-trasbord u fit-tkomplija tat-trasport fl-Unjoni, u li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deċiżjoni tal-Kummissjoni 2007/777/KE (ĠU L 321, 12.12.2019, p. 73).

⁽³⁾ F'konformità mal-Ftehim dwar il-hruġ tar-Renju Unit tal-Gran Brittanja u l-Irlanda ta' fuq mill-Unjoni Ewropea u mill-Komunità Ewropea tal-Energija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, dan ir-Regolament japplika għar-Renju Unit u fih, fir-rigward tal-Irlanda ta' Fuq.

⁽⁴⁾ Ir-Regolament ta' Implimentazzjoni tal-Kummissjoni (UE) 2019/2128 tat-12 ta' Novembru 2019 li jistabbilixxi l-mudell taċ-ċertifikat uffiċjali u r-regoli għall-hruġ ta' ċertifikati uffiċjali għal oġġetti li jiġu kkonsenjati lill-bastimenti li jkun se jitlew mill-Unjoni u li huma mahsuba għall-provvista tal-vapuri jew għall-konsum mill-ekwipaġġ u mill-passiġġieri, jew għal bażi militari tan-NATO jew tal-Istati Uniti (ĠU L 321, 12.12.2019, p. 114).

- (4) F'konformità mar-Regolament ta' Implimentazzjoni (UE) 2019/2128, iċ-ċertifikati uffiċjali jistgħu jinharġu f'għamla stampata. B'konsegwenza ta' dan, l-awtoritajiet kompetenti responsabbli mill-kontrolli uffiċjali fil-bażijiet militari tan-NATO jew tal-Istati Uniti, l-awtoritajiet kompetenti fil-postijiet ta' kontroll fuq il-fruntiera minn fejn l-oġġetti jitlejqu mill-Unjoni u r-rappreżentant tal-kaptan ta' bastiment jew l-operatur responsabbli mit-twassil ta' kunsinni lejn bastiment li jitleq mit-territorju tal-Unjoni jenhtieg ukoll li jingħataw il-possibbiltà li jikkontrofirmaw ċertifikati uffiċjali li jinharġu f'għamla stampata u li jirritornaw dawn iċ-ċertifikati uffiċjali fi żmien 15-il jum mid-data ta' meta t-tranzitu jkun għe awtorizzat.
- (5) Bil-hsieb li tiġi protetta s-saħħa tal-bnedmin u tal-annimali, il-kunsinni ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom fi tranzitu minn pajjiż terz għal pajjiż terz iehor jistgħu jiġu awtorizzati li jgħaddu mit-territorju tal-Unjoni diment li jissodisfaw ċerti kundizzjonijiet. Dawn il-kundizzjonijiet jenhtieg li jinkludu l-monitoraġġ xieraq tal-kunsinni matul it-tranzitu u l-preżentazzjoni dovuta tagħhom għall-kontrolli uffiċjali fil-post ta' kontroll fuq il-fruntiera minn fejn dawn jitlejqu mit-territorju tal-Unjoni.
- (6) Biex tiġi żgurata l-protezzjoni tas-saħħa tal-bnedmin u tal-annimali, il-prodotti li joriġinaw mill-annimali jenhtieg li jiżiedu mal-komoditajiet li għandhom jiġu kkontrollati fil-post ta' kontroll fuq il-fruntiera minn fejn l-oġġetti jitlejqu mill-Unjoni.
- (7) Ir-Regolament Delegat (UE) 2019/2124 jistabbilixxi r-rekwiżiti speċifiċi tat-tranzitu ta' annimali, prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom minn parti mit-territorju tal-Unjoni lejn parti ohra tat-territorju tal-Unjoni, li jgħaddu mit-territorju ta' pajjiż terz.
- (8) Wara l-perjodu ta' tranżizzjoni, li kien miftiehem bhala parti mill-Ftehim dwar il-hruġ tar-Renju Unit tal-Gran Brittanja u tal-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (Ftehim dwar il-Hruġ), il-prodotti li joriġinaw mill-annimali, il-prodotti ġerminali, il-prodotti sekondarji mill-annimali, il-huxlief u t-tiben u l-prodotti kompożiti li jiġu mcaqilqa minn parti tal-Unjoni għal parti ohra tat-territorju tal-Unjoni, li jgħaddu mir-Renju Unit, minbarra l-Irlanda ta' Fuq, iridu jiġu ppreżentati għall-kontrolli uffiċjali fil-post ta' kontroll tal-fruntiera tal-introduzzjoni mill-ġdid fl-Unjoni. Il-kuncett ta' "territorju tal-Unjoni" jinkludi l-Irlanda ta' Fuq għall-iskopijiet tal-applikazzjoni ta' dan ir-Regolament.
- (9) Abbazi tan-notifika minn qabel tal-wasla tal-kunsinna u tal-verifika tad-dokumenti, l-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni jenhtieg li jkunu jistgħu jivvalutaw jekk il-kunsinna fi tranzitu tkunx tista' tiġi riammessa fl-Unjoni jew ikollhiex tiġi ppreżentata għal aktar kontrolli. Din in-notifika minn qabel jenhtieg li ssir mill-operatur responsabbli mill-kunsinna. Il-kontrolli uffiċjali jenhtieg li jitwettqu permezz tas-sistema ta' gestjoni tal-informazzjoni għall-kontrolli uffiċjali (IMSOC).
- (10) Madankollu, diversi Stati Membri enfasizzaw problemi prattiċi u l-piż amministrattiv konsiderevoli tal-użu tal-IMSOC għal notifika minn qabel u għal kontrolli dokumentarji fil-każ speċifiku ta' tranzitu mir-Renju Unit, eskluż l-Irlanda ta' Fuq.
- (11) Sabiex jiġi evitat xi dewmien li jirriżulta mill-piż amministrattiv tal-konformità mal-formalitajiet dokumentarji għall-introduzzjoni mill-ġdid ta' prodotti li joriġinaw mill-annimali, prodotti ġerminali, prodotti sekondarji mill-annimali, prodotti derivati, tiben u huxlief u l-prodotti kompożiti fl-Unjoni, jenhtieg li tingħata l-possibbiltà lill-Istati Membri li jużaw sistema ta' informazzjoni alternattiva li tikseb l-istess objettivi bħall-IMSOC għal notifika minn qabel u għal registrazzjoni tar-riżultati tal-kontrolli tad-dokumenti fil-post ta' kontroll fuq il-fruntiera tal-introduzzjoni mill-ġdid fl-Unjoni wara tranzitu mir-Renju Unit, eskluż l-Irlanda ta' Fuq.
- (12) Għalhekk, ir-Regolament Delegat (UE) 2019/2124 jenhtieg li jiġi emendat skont dan.
- (13) Sabiex jiġi żgurat li l-miżuri previsti f'dan ir-Regolament ikunu effettivi wara li jintemm il-perjodu ta' tranżizzjoni fil-Ftehim dwar il-Hruġ, dan ir-Regolament jenhtieg li japplika mill-1 ta' Jannar 2021,

ADOTTAT DAN IR-REGOLAMENT:

Artikolu 1

Ir-Regolament Delegat (UE) 2019/2124 huwa emendat kif ġej:

(1) fl-Artikolu 2, il-punt (7) huwa sostitwit b'dan li ġej:

“(7) post ta' kontroll fuq il-fruntiera tal-introduzzjoni fl-Unjoni” tfisser il-post ta' kontroll fuq il-fruntiera fejn l-annimali u l-oġġetti jiġu pprezentati għall-kontrolli uffiċjali u li minnu jidhlu fl-Unjoni għat-tqeghid sussegwenti fis-suq jew għat-tranżitu mit-territorju tal-Unjoni * u li jista' jkun post ta' kontroll fuq il-fruntiera tal-ewwel wasla fl-Unjoni;

* Il-kunċett “territorju tal-Unjoni” jinkludi l-Irlanda ta' Fuq għall-iskopijiet tal-applikazzjoni ta' dan ir-Regolament.”;

(2) l-Artikolu 14 huwa sostitwit b'dan li ġej:

“Artikolu 14

Il-ħzin ta' kunsinni ttrasbordati ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom

L-operaturi responsabbli mill-kunsinni ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom, għandhom jiżguraw li dawk il-kunsinni jinħażnu biss matul il-perjodu tat-trasbord:

- (i) fiż-żona doganali jew fiż-żona hielsa tal-istess port jew ajruport f'kontejners issiġillati; jew
- (ii) f'faċilitajiet tal-ħzin kummerċjali taħt il-kontroll tal-istess post ta' kontroll fuq il-fruntiera, f'konformità mal-kundizzjonijiet stabbiliti fl-Artikolu 3(11) u (12) tar-Regolament ta' Implimentazzjoni tal-Kummissjoni (UE) 2019/1014 **.

** Ir-Regolament ta' Implimentazzjoni tal-Kummissjoni (UE) 2019/1014 tat-12 ta' Ġunju 2019 li jistabbilixxi regoli ddettaljati dwar rekwiżiti minimi għall-postijiet ta' kontroll fuq il-fruntiera, inklużi ċ-ċentri ta' spezzjoni, u għall-format, il-kategoriji u l-abbrevjazzjonijiet li għandhom jintużaw għall-ejenkar ta' postijiet ta' kontroll fuq il-fruntiera u ta' punti ta' kontroll (ĠU L 165, 21.6.2019, p. 10).”;

(3) fl-Artikolu 29, il-punt (c) huwa sostitwit b'dan li ġej:

“(c) l-operatur responsabbli mill-kunsinna jiżgura li ċertifikat uffiċjali f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 jakkumpanja l-kunsinna sal-post tad-destinazzjoni tagħha jew sal-post tal-kontroll fuq il-fruntiera minn fejn l-oġġetti jitlequ mit-territorju tal-Unjoni”;

(4) l-Artikolu 31 huwa emendat kif ġej:

(a) il-paragrafu 2 huwa sostitwit b'dan li ġej:

“2. L-operatur responsabbli mill-kunsinni ta' oġġetti msemmija fil-paragrafu 1 jista' jhott dawk il-kunsinni fil-port tad-destinazzjoni qabel ma jitwasslu fil-bastiment li jkun se jitleq mit-territorju tal-Unjoni, diment li l-operazzjoni tkun awtorizzata u ssorveljata mill-awtorità doganali, u li jiġu ssodisfati l-kundizzjonijiet tat-twassil indikati fin-notifika msemmija fil-paragrafu 1.”;

(b) il-paragrafu 4 huwa sostitwit b'dan li ġej:

“4. Ir-rappreżentant imsemmi fil-paragrafu 3 jew l-operatur responsabbli mit-twassil tal-kunsinni lill-bastiment li jitleq mit-territorju tal-Unjoni għandu jirritorna lejn l-awtoritajiet kompetenti tal-post ta' kontroll fuq il-fruntiera tad-dhul fl-Unjoni jew tal-mahżen, fi żmien 15-il jum mid-data li fiha t-tranżitu jkun ġie awtorizzat fil-post ta' kontroll fuq il-fruntiera tal-introduzzjoni fl-Unjoni jew fil-mahżen, iċ-ċertifikat uffiċjali b'kontrofirma msemmi fil-punt (a) tal-paragrafu 3.”;

(5) l-Artikolu 32 huwa sostitwit b'dan li ġej:

“Artikolu 32

L-obbligi tal-operatur li jippreżenta l-oġġetti li jkunu se johorġu mit-territorju tal-Unjoni għall-kontrolli uffiċjali

1. L-operaturi responsabbli mill-kunsinni ta' prodotti li joriginaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom li jitlejqu mit-territorju tal-Unjoni biex jiġu ttrasportati lejn pajjiż terz għandhom jippreżentaw dawk il-kunsinni għall-kontrolli uffiċjali lill-awtoritajiet kompetenti tal-post ta' kontroll fuq il-fruntiera indikat fil-CHED, f'post indikat minn dawk l-awtoritajiet kompetenti.
2. L-operaturi responsabbli mill-kunsinni tal-oġġetti msemmija fil-paragrafu 1 li jkunu se johorġu mit-territorju tal-Unjoni biex jintbagħtu lejn bażi militari tan-NATO jew tal-Istati Uniti li tinsab f'pajjiż terz għandhom jippreżentaw dawk il-kunsinni għall-kontrolli uffiċjali lill-awtorità kompetenti tal-post ta' kontroll fuq il-fruntiera indikat fiċ-ċertifikat uffiċjali mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128.”;

(6) l-Artikolu 33 huwa sostitwit b'dan li ġej:

“Artikolu 33

Kontrolli uffiċjali fil-post ta' kontroll fuq il-fruntiera minn fejn jitlejqu l-oġġetti mit-territorju tal-Unjoni

1. L-awtoritajiet kompetenti tal-post ta' kontroll fuq il-fruntiera fejn il-prodotti li joriginaw mill-annimali, il-prodotti ġerminali, il-prodotti sekondarji tal-annimali, il-prodotti derivati, il-huxlief u t-tiben u l-prodotti kompożiti tagħhom jitlejqu mit-territorju tal-Unjoni għandhom jagħmlu verifika tal-identità biex jiżguraw li l-kunsinna pprezentata tikkorrispondi mal-kunsinna msemmija fil-CHED jew fiċ-ċertifikat uffiċjali mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 li jakkumpanja l-kunsinna. B'mod partikolari, għandhom jivverifikaw li s-sigilli mwahhla fuq il-vetturi jew fuq il-kontejners tat-trasport, f'konformità mal-punt (d) tal-Artikolu 19, mal-punt (d) tal-Artikolu 28, jew mal-punt (e) tal-Artikolu 29, ikunu għadhom intatti.
2. L-awtoritajiet kompetenti tal-post ta' kontroll fuq il-fruntiera minn fejn l-oġġetti msemmija fil-paragrafu 1 johorġu mit-territorju tal-Unjoni għandhom jirreġistraw l-eżitu tal-kontrolli uffiċjali fil-parti III tal-CHED jew fil-parti III taċ-ċertifikat uffiċjali mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128.
3. L-awtoritajiet kompetenti tal-post ta' kontroll fuq il-fruntiera responsabbli mill-kontrolli msemmija fil-paragrafu 1 għandhom jikkonfermaw lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-mahżen, fi żmien perjodu ta' 15-il jum mid-data li fiha, it-tranzitu kien awtorizzat fil-post ta' kontroll fuq il-fruntiera tal-introduzzjoni fl-Unjoni jew tal-mahżen, bil-wasla u l-konformità tal-kunsinna ma' dan ir-Regolament, billi:
 - (a) idahhlu l-informazzjoni rilevanti fl-IMSOC; jew
 - (b) jikkonfirmaw iċ-ċertifikat uffiċjali mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 u jirritornaw lill-awtoritajiet kompetenti tal-mahżen iċ-ċertifikat oriġinali jew jittrażmettu kopja tiegħu.”;

(7) l-Artikolu 35 huwa emendat kif ġej:

(a) il-paragrafu 2 huwa sostitwit b'dan li ġej:

- “2. L-awtoritajiet kompetenti responsabbli mill-kontrolli fil-bażi militari tan-NATO jew tal-Istati Uniti fid-destinazzjoni għandhom jagħmlu verifika tal-identità biex jikkonfermaw li l-kunsinna tikkorrispondi ma' dik koperta mill-CHED jew miċ-ċertifikat uffiċjali ta' akkumpanjament mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128. B'mod partikolari, għandhom jivverifikaw li s-sigilli mwahhla fuq il-vetturi jew fuq il-kontejners tat-trasport, f'konformità mal-Artikoli 19 (d) u 29(e) ikunu għadhom intatti.”;

(b) jiżdied il-paragrafu 3 li ġej:

- “3. L-awtoritajiet kompetenti responsabbli mill-kontrolli fil-bażi militari tan-NATO jew tal-Istati Uniti fil-post tad-destinazzjoni għandhom jikkonfermaw lill-awtoritajiet kompetenti tal-post tal-kontroll fuq il-fruntiera tal-introduzzjoni fl-Unjoni jew tal-mahżen, fi hdan perjodu ta' 15-il jum mid-data li fiha t-tranzitu kien awtorizzat fil-post ta' kontroll fuq il-fruntiera tal-introduzzjoni fl-Unjoni jew tal-mahżen, bil-wasla u l-konformità tal-kunsinna ma' dan ir-Regolament, billi:

- (a) idahhlu l-informazzjoni rilevanti fl-IMSOC; jew
- (b) jikkonfirmaw iċ-ċertifikat uffiċjali mahruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 u jroddu lura lill-awtoritajiet kompetenti tal-mahżen iċ-ċertifikat oriġinali jew jittrażmettu kopja tiegħu.”;

(8) fl-Artikolu 36, il-paragrafu 3 huwa sostitwit b'dan li ġej:

“3. L-operatur responsabbli mill-kunsinna tal-oġġetti msemija fil-paragrafu 1 għandu jittrasporta l-kunsinna direttament lejn waħda mid-destinazzjonijiet li ġejjin:

- (a) il-post ta' kontroll fuq il-fruntiera li awtorizza t-tranżitu mill-Unjoni; jew
- (b) il-maħżen fejn tkun inhażnet qabel ir-rifjut minn pajjiż terz.”;

(9) l-Artikolu 37 huwa emendat kif ġej:

(a) jiddaħhal il-paragrafu 4a li ġej:

“4a. Għall-kunsinni tal-oġġetti msemija fil-paragrafu 1 ta' dan l-Artikolu li mhumiex soġġetti għar-reqwiziti tas-saħħa tal-annimali għad-dhul fl-Unjoni f'konformità mar-regoli msemija fil-punti (d) u (e) tal-Artikolu 1(2) tar-Regolament (UE) 2017/625 u li jiġu mcaqilqa minn parti mit-territorju tal-Unjoni lejn parti oħra tat-territorju tal-Unjoni, li tghaddi mir-Renju Unit, eskluż l-Irlanda ta' Fuq, l-operaturi msemija fil-paragrafu 2 ta' dan l-Artikolu jistgħu jagħtu notifika minn qabel tal-wasla ta' daww il-kunsinni lill-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni permezz ta' sistema ta' informazzjoni jew tahlita ta' sistemi ta' informazzjoni minbarra l-IMSOC, diment li tali sistema jew tahlita ta' sistemi:

- (a) ikunu ġew deżinjati mill-awtoritajiet kompetenti;
- (b) jippermettu lill-operaturi jipprovdu l-informazzjoni li ġejja:
 - (i) id-deskrizzjoni tal-oġġetti fi tranżitu;
 - (ii) l-identifikazzjoni tal-mezzi tat-trasport;
 - (iii) il-hin stmat tal-wasla;
 - (iv) l-orijini u d-destinazzjoni tal-kunsinni; u
- (c) jippermettu lill-awtoritajiet kompetenti tal-post ta' kontroll fuq il-fruntiera ta' introduzzjoni mill-ġdid fl-Unjoni:
 - (i) jivvalutaw l-informazzjoni pprovduta mill-operaturi;
 - (ii) jinfurmaw lill-operaturi jekk il-kunsinni jkollhomx jiġu ppreżentati għall-verifika addizzjonali previsti fil-paragrafu 4.”;

(b) il-paragrafu 5 huwa sostitwit b'dan li ġej:

“5. L-operaturi responsabbli mill-kunsinni ta' annimali li jiġu ttrasportati minn parti mit-territorju tal-Unjoni lejn parti oħra tat-territorju tal-Unjoni u li jghaddu mit-territorju ta' pajjiż terz, għandhom jippreżentaw daww il-kunsinni għall-verifika uffiċjali fil-punt tal-hruġ mit-territorju tal-Unjoni.”.

Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Ottubru 2020.

Għall-Kummissjoni
Il-President
Ursula VON DER LEYEN